



Judicial Form No.60
CALENDAR AND JUDGMENT

(For use in cases whether there are more accused persons than one)

District of Tenkasi

Calendar of cases tried by the Judicial Magistrate of Tenkasi.

Date of offence	Date of Report of complaint	Remand or surrender of accused	Release on bail	Commence ment of trial	close of trial	Sentence of order
10.08.2015	11.08.15	24.08.2015	24.08.2015	02.06.26	23.07.26	04.08.26
C.S.D. 10.09.15	<u>Explanation of Delay and Remarks:</u> NIL					
C.S.F.D 15.04.19						
D.Cogni.15.04.19						
A.P.D. 02.06.26						

Judgment in CC 176/2019 on the file of the Judicial Magistrate of Tenkasi.

Complainant: The Sub Inspector of Police, Kadayanallur P.S in Cr.No.387/2015

Name of the Accused	Age	Fathers/Husband's Name
Subbaiah Pandi	43/15	Subbaiah

Caste or Religion	Calling	Residence	Police Station
Hindu	Coolie	Karadikulam	Kadayanallur

Offence : Section 294(b), 324, 323, 506(2) IPC, Sec.4 of TNPHW Act

Sentence : Accused is found not guilty Sec.294(b), 323, 324, 506(2) IPC, Sec.4 of TNPHW Act and the accused are acquitted Sec.248(1) of Crpc.,

Judicial Magistrate,
Tenkasi.



நீதித்துறை நடுவர் நீதிமன்றம், தென்காசி
முன்னிலை: திருமதி.எஸ்.முத்து லெட்சுமி, பி.ஏ., எம்.எல்.,
நீதித்துறை நடுவர், தென்காசி
2026 ம் வருடம் ஆகஸ்ட் திங்கள் 4 ம் நாள் செவ்வாய்க்கிழமை
ஆண்டுப்பட்டிகை வழக்கு எண் 176/2019

அரசுக்காக - காவல் உதவி ஆய்வாளர்,
கடையநல்லூர் கா.நி.கு.எண் 387/2015

... குற்றமுறையிட்டாளர்

/எதிர்/

சுப்பையா பாண்டி, 43/15,
த.பெ.சுப்பையா,
அரசமரத்து தெரு,
கரடிகுளம்

... எதிரி

இவ்வழக்கு 15.04.2019 அன்று கோப்புக்கு எடுக்கப்பட்டு இறுதியான விசாரணைக்காக இன்று இந்நீதிமன்றத்தின் முன்னர் வரப்பெற்று முறையிட்டாளருக்காக அரசு உதவி வழக்கறிஞர் நிலை 2 தென்காசி அவர்கள் ஆஜராகியும், எதிரிக்காக கற்றறிந்த வழக்கறிஞர் திரு.செ.தங்கராஜ் அவர்கள் ஆஜராகியும், இரு தரப்பு வாதங்களையும் கேட்டு சாட்சியங்களையும், சான்றாவணங்களையும் பரிசீலனை செய்து இந்நீதிமன்றம் ஆராய்ந்து வழங்கும் பின்வரும்

தீர்ப்புரை

அரசு தரப்பு வழக்கின் சுருக்கம் பின்வருமாறு -

முன்விரோதம் காரணமாக, 10.08.2015 ம் தேதி 21.00 மணிக்கு கரடிகுளம் அரசமரத்து தெருவில் 1வது சாட்சி தன் வீட்டு முன்பு லைட் வெளிச்சத்தில் 2வது மற்றும் 3வது சாட்சிகளுடன் பேசிக் கொண்டிருக்கும் போது அங்கு வந்த எதிரி 2வது சாட்சியைப் பார்த்து ஏலே தேவிடியா மகனே, தாயோழி என்று அசிங்கமாக பேசி கையால் அடித்து வலது கையில் கடித்து சாதாரணகாயம் உண்டுபண்ணி 1வது சாட்சியை பெண் என்றும் பாராமல் சேலையைப் பிடித்து இழுத்து கீழே தள்ளி இனிமேல் கோடி சம்பந்தமாக பேசினால் வெட்டிக் கொலை செய்து விடுவேன் என்று மிரட்டியதாகவும், எனவே, எதிரி இதச பிரிவுகள் 294(பி), 323, 324, 506(2) மற்றும் தமிழ்நாடு பெண்கள்



வன்கொடுமை தடுப்புச் சட்டம் பிரிவு 4 ன் கீழ் குற்றம் புரிந்துள்ளதாக எதிரி மீது கடையநல்லூர் காவல் நிலைய காவல் உதவி ஆய்வாளர் அவர்களால் குற்ற இறுதியறிக்கை தாக்கல் செய்யப்பட்டுள்ளது.

2. எதிரி இந்நீதிமன்றத்திலிருந்து பிரிவு 204 கு.வி.மு.ச.வின் கீழ் அனுப்பப்பட்ட அழைப்பாணையின் பேரில் ஆஜரானதும், வழக்காவணங்களின் நகல்கள் அனைத்தும் குவிமுச பிரிவு 207 ன் கீழ் எதிரிக்கு இலவசமாக வழங்கப்பட்டது.

3(i). ஆலோசனை செய்ய அவகாசம் கொடுக்கப்பட்ட பின்னர் எதிரியிடம் குற்றம் குறித்து வினவியபோது அவர் குற்றத்தினை மறுத்துள்ளார். இரு தரப்பும் கேட்கப்பட்டு ஆவணங்கள் அனைத்தும் பரிசீலனை செய்த பின்னர் இந்நீதிமன்றம் பிரிவு 240(1) கு.வி.மு.ச.வின் படி எதிரி மீது இதச பிரிவுகள் 294(பி), 323, 324, 506(2) மற்றும் தமிழ்நாடு பெண்கள் வன்கொடுமை தடுப்புச் சட்டம் பிரிவு 4 ன் கீழ் குற்றச்சாட்டு வனைந்து கு.வி.மு.ச. பிரிவு 240(2)ன் கீழ் அதனை விளக்கி வினவியபோது அவர் தான் குற்றவாளி இல்லை என்று மறுத்துரைத்தார். எனவே, அரசு தரப்பு சாட்சியங்களை விசாரணை செய்ய உத்தரவிடப்பட்டது.

3(ii). அரசு தரப்பு சாட்சிய விசாரணைக்காக வழக்கானது நிலுவையில் இருந்த போது இவ்வழக்கின் நிகழ்நிலை புகார்தாரரான காளியம்மாள் என்பவர் இறந்துவிட்டார் என்று அரசு தரப்பில் இறப்பு சான்று தாக்கல் செய்யப்பட்டுள்ளது.

4. இந்த வழக்கில், எதிரிக்கு எதிரான குற்றங்களை நிரூபிக்கும் பொருட்டு அரசு தரப்பில் 4 சாட்சிகள் விசாரிக்கப்பட்டு, 5 சான்றாவணங்கள் குறியீடு செய்யப்பட்டன. சான்றுப்பொருள் எதுவும் குறியீடு செய்யப்படவில்லை.

5. அரசு தரப்பு சாட்சிகளின் சாட்சியங்களின் சுருக்கம் பின்வருமாறு -

கடந்த 11.08.2015 ம் தேதி 21.00 மணிக்கு தலைமை காவலர் முருகன் என்பவர் நிலைய பொறுப்பில் இருந்த போது காளியம்மாள் என்பவர் நிலையம் ஆஜராகிக் கொடுத்த புகார் மனுவைப் பெற்று அதன் தன்மைக்கேற்ப நிலைய குற்ற எண்.387/2015, இதச பிரிவுகள் 294(b), 323, 324, 506(2) மற்றும் தமிழ்நாடு பெண்கள்



வன்கொடுமை தடுப்புச் சட்டம் பிரிவு 4 ன் கீழ் வழக்கு பதிவு செய்துள்ளதாகவும், அந்த புகார் மனு அ.சா.ஆ.1 மற்றும் முதல் தகவலறிக்கை அ.சா.ஆ.2 என்றும், பின்னர் வழக்கை புலன் விசாரணைக்கு எடுத்துக்கொண்ட விசாரணை அதிகாரி 12.08.2015 ம் தேதி 06.00 மணிக்கு சம்பவ இடத்திற்கு சென்று சாட்சிகள் கருப்பசாமி என்ற ராஜா மற்றும் முருகன் என்ற தவிடன் ஆகியோர் முன்னிலையில் சம்பவ இடத்தையும் அதன் சுற்றுப்புறத்தையும் பார்வையிட்டு பார்வை மகஜர் அ.சா.ஆ.3, மாதிரி வரைபடம் அ.சா.ஆ.4 தயார் செய்துள்ளதாகவும், பின்னர் சம்பவ சாட்சிகளை தனித்தனியாக விசாரித்து வாக்குமூலம் பதிவு செய்துள்ளதாகவும், பின்னர் எதிரியை தேடி வந்த நிலையில், எதிரி திருநெல்வேலி மாண்புமிகு மாவட்ட அமர்வு நீதிமன்றத்தில் முன் ஜாமீன் பெற்று பிணையில் சென்றுவிட்டதால் கைது செய்யவில்லை என்றும், பின்பு காயம்பட்ட நபருக்கு சிகிச்சை அளித்த மருத்துவர் உல்பத்முனைவரா என்பவரை விசாரித்து காயச்சான்று அ.சா.ஆ.5 பெற்று வாக்குமூலம் பதிவு செய்துள்ளதாகவும், பின்பு புலன் விசாரணை முடித்து எதிரி மீது குற்ற இறுதி அறிக்கை தாக்கல் செய்துள்ளதாகவும் சாட்சியம் அளித்துள்ளார். இத்துடன் அரசு தர்ப்பு சாட்சியங்கள் முடிக்கப்பட்டது.

6. அரசு தர்ப்பு சாட்சிய விசாரணை முடிவுற்றவுடன் விசாரிக்கப்பட்ட சாட்சிகளின் அடிப்படையில் எதிரிக்கு எதிரான சங்கதிகளை எதிரியிடம் கூறி அது சம்பந்தப்பட்ட பகுதிகளை விளக்கி கு.வி.மு.ச. பிரிவு 313(1)(ஆ)ன் கீழ் வினவிய போது எதிரி பொய்ச்சாட்சி என்று கூறினார். எதிரி தரப்பில் விசாரிக்க சாட்சிகள் உண்டா ? என்று வினவிய போது, எதிரி சாட்சிகள் இல்லை என்று கூறினார். எனவே எதிரி தர்ப்பு சாட்சியம் முடிக்கப்பட்டது.

7. பின்னிட்டு இருதர்ப்பு வாதுரைகளும் கேட்கப்பட்டன. அரசு தர்ப்பு சாட்சிகளின் சாட்சியங்கள், சான்றாவணங்கள், இரு தர்ப்பு வாதுரைகள் ஆகியவற்றை பரிசீலித்த பின்னர் இவ்வழக்கில் தீர்மானிக்கப்பட வேண்டிய பிரச்சனை யாதெனில், எதிரி மீது இதச பிரிவுகள் 294(பி), 323, 324, 506(2) மற்றும் தமிழ்நாடு பெண்கள்



வன்கொடுமை தடுப்புச் சட்டம் பிரிவு 4 ன் கீழ் உள்ள குற்றச்சாட்டானது அரசு தரப்பால் தகுநிலை ஐயப்பாட்டிற்கு அப்பால் நிரூபணம் செய்யப்பட்டுள்ளதா ? என்பதேயாகும்.

8. அரசு தாப்பு வழக்கறிஞர் பின்வருமாறு வாதிட்டார் -

எதிரி, புகார்தாரரை அசிங்கமாக பேசி, அடித்துக் காயப்படுத்தி, கொலை மிரட்டல் விடுத்ததாக குற்றம் சாட்டப்பட்டுள்ள நிலையில், மேற்படி குற்றச்சாட்டானது அ.சா.1 முதல் அ.சா.4 வரையுள்ள சாட்சிகளின் மூலமும் அ.சா.ஆ.1 முதல் அ.சா.ஆ.5 வரையிலான சான்றாவணங்கள் மூலமும் தகுநிலை ஐயப்பாட்டிற்கு அப்பால் நிரூபணம் செய்யப்பட்டுள்ளதால் எதிரிக்கு அதிக பட்ச தண்டனை வழங்க வேண்டும் என்று வாதிட்டார்.

9. எதிரி தாப்பு வழக்கறிஞர் பின்வருமாறு வாதிட்டார் -

அ.சா.1 முதல் அ.சா.3 வரையிலான சாட்சிகள் பிறழ் சாட்சியம் அளித்துள்ளார்கள் என்றும், அப்படி ஒரு சம்பவமே நடைபெறவில்லை என்றும், எனவே, புலன் விசாரணை அதிகாரி சம்பவமிடம் சென்று முறையான புலன் விசாரணை செய்யாமலேயே எதிரிக்கு எதிராக குற்ற இறுதியறிக்கை தாக்கல் செய்துள்ளார். எனவே, எதிரிக்கு எதிரானக் குற்றங்கள் எவ்வகையிலும் நிரூபிக்கப்படவில்லை என முடிவு செய்து எதிரியை இந்த வழக்கிலிருந்து விடுதலை செய்ய வேண்டும் என்றும் வாதிட்டார்.

10. தீர்வு -

10.08.2015 ம் தேதி 21.00 மணிக்கு கரடிகுளம் அரசமரத்து தெருவில் 1 வது சாட்சி தன் வீட்டு முன்பு லைட் வெளிச்சத்தில் 2 வது மற்றும் 3 வது சாட்சிகளுடன் பேசிக் கொண்டிருக்கும் போது அங்கு வந்த எதிரி 2 வது சாட்சியைப் பார்த்து ஏலே தேவிடியா மகனே, தாயோழி என்று அசிங்கமாக பேசி கையால் அடித்து வலது கையில் கடித்து சாதாரணகாயம் உண்டுபண்ணி 1 வது சாட்சியை பெண் என்றும் பாராமல் சேலையைப் பிடித்து இழுத்து கீழே தள்ளி இனிமேல் கோடி சம்பந்தமாக பேசினால் வெட்டிக் கொலை செய்து விடுவேன் என்று மிரட்டியதாகவும், எனவே, போலிசாரிடம்



நடவடிக்கை எடுக்க புகார் கொடுத்ததாகவும் முதல் தகவல் அறிக்கை பதிவு செய்யப்பட்டுள்ளது.

11. எதிரியின் மீதான குற்றச்சாட்டானது அரசு தரப்பால் நிரூபணம் செய்யப்பட்டுள்ளதா என்று பார்க்கும் போது, அ.சா.1 மாடசாமி, தனது சாட்சியத்தில், ஆஜர் எதிரியை தெரியும் என்றும், தன் ஊர்க்காரர் என்றும், ப.சா.1 காளியம்மாள் தன் மனைவி, அவர் இறந்துவிட்டார் என்றும், தான் எதிரியுடன் சமாதானமாக சென்றுவிட்டதாகவும், கடந்த 11 வருடங்களுக்கு முன்பு ஆஜர் எதிரிக்கும் தனக்கும் வாய்த்தகராறு ஏற்பட்டதாகவும், தங்களுக்குள் ஏற்பட்ட பிரச்சனையை ஊர் பெரியவர்கள் முன்பு பேசி தீர்த்துக் கொண்டதாகவும், தான் தடுமாறி கீழே விழுந்ததில் தனக்கு காயம் ஏற்பட்டதாகவும், தற்போது தன்னிடம் காட்டப்படும் புகார் மனுவில் உள்ள கைரேகை தன் மனைவியுடையது தான் என்றும், அதில் என்ன எழுதியிருக்கிறது என்று தனக்கு தெரியாது என்றும், எதிரி தன்னை அசிங்கமாக பேசவில்லை, அடித்துக் காயப்படுத்தவில்லை, கொலை மிரட்டல் விடுக்கவில்லை என்றும், தற்போது எதிரியுடன் சமாதானமாக சென்று சமாதான மனுவில் கையொப்பம் செய்துள்ளதாகவும், வழக்கை மேல் நடத்த விரும்பவில்லை என்றும் சாட்சியம் அளித்துள்ளார்.

12. அ.சா.2 கருப்பசாமி என்ற கார்த்திக் மற்றும் அ.சா.3 பால்ராஜ் ஆகியோர்கள் தங்களது சாட்சியத்தில், ஆஜர் எதிரியை தெரியும் என்றும், இந்த வழக்கு சம்பவம் பற்றி எதுவும் தெரியாது என்றும் சாட்சியம் அளித்துள்ளார். மேற்கண்ட அரசு தரப்பு சாட்சிகளின் சாட்சியங்களை வைத்துப் பார்க்கும் போது, எதிரி, புகார்தாரரை அசிங்கமாக பேசி, அடித்துக் காயப்படுத்தி, கொலை மிரட்டல் விடுத்ததாக முன்னிலைப்படுத்தப்பட்ட அரசு தரப்பு வழக்கு வெகுவாக பாதிக்கிறது. மேற்படி அ.சா.1 முதல் அ.சா.3 வரையிலான சாட்சிகள் பிறழ் சாட்சிகளாக அரசு தரப்பில் விசாரிக்கப்பட்ட போதிலும் அரசு தரப்புக்கு ஆதரவாக எந்த சாட்சியமும் அளிக்கவில்லை.

13. இந்த வழக்கில், அ.சா.4 தனது சாட்சியத்தில், அ.சா.1 னிடம் புகார் மனு பெறப்பட்டு, முதல் தகவல் அறிக்கை பதிவு செய்யப்பட்டு, பார்வை மகஜர் மற்றும் மாதிரி



வரைபடம் தயார் செய்து, புலன் விசாரணை முடித்து குற்ற அறிக்கை தாக்கல் செய்யப்பட்டது ஆகியவற்றை குறித்து சாட்சியம் அளித்துள்ளார். மேற்படி அ.சா.1 முதல் அ.சா.3 வரையிலான சாட்சிகள் அரசு தரப்பு வழக்கிற்கு ஆதரவாக சாட்சியம் அளிக்காமல் இருப்பதால் அ.சா.4 ன் சாட்சியத்தை மட்டுமே வைத்து எதிரி குற்ற செயல்களில் ஈடுபட்டார் என்றோ அல்லது எதிரிக்கு எதிரான அசிங்கமாக பேசி, அடித்துக் காயப்படுத்தி, கொலை மிரட்டல் விடுத்தார் என்ற குற்றச்சாட்டுகள் அரசு தரப்பில் தகுநிலை ஐயப்பாட்டிற்கு அப்பால் நிரூபணம் செய்யப்பட்டுள்ளது என்று முடிவுக்கு வர முடியாது என்று இந்நீதிமன்றம் முடிவு செய்கிறது.

14. மேற்சொன்ன விவாதம் காரணங்கள் மற்றும் பரிசீலனையை பார்க்கும் போது அரசு தரப்பில் எதிரி இதச பிரிவுகள் 294(பி), 323, 324, 506(2) மற்றும் தமிழ்நாடு பெண்கள் வன்கொடுமை தடுப்புச் சட்டம் பிரிவு 4 ன் கீழ் உள்ள குற்றச்சாட்டு தகுநிலை ஐயப்பாட்டுக்கு அப்பால் நிரூபணம் செய்யப்படவில்லை என்று இந்நீதிமன்றம் முடிவு செய்து, எதிரி குற்றவாளி இல்லை என்று கண்டறிகிறது.

15. முடிவில், எதிரி இதச பிரிவுகள் 294(பி), 323, 324, 506(2) மற்றும் தமிழ்நாடு பெண்கள் வன்கொடுமை தடுப்புச் சட்டம் பிரிவு 4 ன் கீழ் குற்றவாளி இல்லை என்று முடிவு செய்து எதிரியை குவிமுசு பிரிவு 248(1)ன் கீழ் விடுதலை செய்து இந்நீதிமன்றம் தீர்ப்பளிக்கிறது.

16. இவ்வழக்கின் எதிரி திருநெல்வேலி மாண்புமிகு முதன்மை மாவட்ட அமர்வு நீதிமன்றத்தில் முன் பிணை பெற்று கடந்த 24.08.2015 ம் தேதியன்று பிணையில் சென்றுள்ளார்.

17. வழக்குச் சொத்து -

இந்த வழக்கில் சொத்துக்கள் தாக்கல் இல்லை.

இத்தீர்ப்பானது என்னால் சுருக்கெழுத்து தட்டச்சுருக்கு உரைக்கப்பட்டு, அவரால் கணினியில் விரிவாக்கம் செய்யப்பட்டு, பின் என்னால் சரிபார்க்கப்பட்டு,



பின்னர் 2026 ம் வருடம் ஆகஸ்ட் திங்கள் 4 ம் நாளாகிய இன்று இத்திறந்த நீதிமன்றத்தில் அவையறிய பகரப்படுகிறது.

நீதித்துறை நடுவர்,
தென்காசி.

அரசு தரப்பு சாட்சிகள் -

அ.சா.1	மாடசாமி
அ.சா.2	கருப்பசாமி என்ற கார்த்திக்
அ.சா.3	பால்ராஜ்
அ.சா.4	திரு.மாரியப்பன், சிறப்பு உதவி ஆய்வாளர்

அரசு தரப்பு சான்றாவணங்கள் -

Judicial Form No.68

SL. No	Description to the exhibit and its date	Date, when the exhibit was filed in the case	How marked	By whom filed	remarks
1	புகார் மனு	23.07.2026	அ.சா.ஆ.1	அ.சா.4	அசல்
2	முதல் தகவல் அறிக்கை	12.05.2026	அ.சா.ஆ.2	அ.சா.4	அசல்
3	பார்வை மகஜர்	19.05.2026	அ.சா.ஆ.3	அ.சா.4	அசல்
4	மாதிரி வரைபடம்	19.05.2026	அ.சா.ஆ.4	அ.சா.4	அசல்
5	காயச்சான்று	19.05.2026	அ.சா.ஆ.5	அ.சா.4	அசல்

அரசு தரப்பு சான்றுப் பொருள் - இல்லை.

எதிரி தரப்பு சாட்சிகள், சான்றாவணங்கள், சான்றுப்பொருள் - இல்லை.

நீதித்துறை நடுவர்,
தென்காசி.



குறிப்பு :-

1. எதிரி விசாரணை காலத்தில் பிணையில் இருந்தார்.
2. தீர்ப்பு குறித்து காவல் துறைக்கு தகவல் தெரிவிக்கப்பட்டது.
3. அரசு வழக்கறிஞருக்கு தீர்ப்பு நகல் வழங்கப்பட்டது.
4. சாட்சிகளை மூன்று நாட்களுக்கு மேல் நிறுத்தி வைக்கப்படவில்லை.